



नेपाल राजपत्र

भाग ३

श्री ५ को सरकारद्वारा प्रकाशित

खण्ड २६] काठमाडौं, वैशाख १७ गते २०३६ साल [संख्या ३

श्री ५ को सरकार
सन्चार मन्त्रालयको
सूचना

श्री ५ को सरकारको छापाखाना नियमहरू, २०३५

प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "श्री ५ को सरकारको छापाखाना नियमहरू, २०३५" रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषा: विषय वा प्रसंगले अर्को अर्थ नलागेमा यी नियमहरूमा "निर्देशक" भन्नाले श्री ५ को सरकारको छापाखानाको निर्देशक सम्झनुपर्छ ।

३. पुराना नेपाल राजपत्र धुल्याउने: निर्देशकले श्री ५ को सरकारको छापाखानामा रहेका नेपाल राजपत्रका जगेडा प्रतिहरूमध्ये विषयको प्रकृति हेरी राखी राख्न अनावश्यक देखिएका नेपाल राजपत्रहरू जुनसुकै समयमा र सोदेखि बाहेक अरू नेपाल राजपत्रहरू दश वर्ष पुगेपछि सम्बन्धित मन्त्रालयबाट निर्णय गराई प्रचलित नियमानुसार लिलाम गर्न वा धुल्याउन सक्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. ओभरटाइम काम लगाउन सकिने: (१) निर्देशकले आवश्यकतानुसार श्री ५ को सरकारको छापाखानाका कर्मचारीहरूलाई ओभरटाइम काम लगाउन सक्नेछ ।

(२) उप-नियम (१) बमोजिम कुनै राजपत्र अनङ्कित कर्मचारीलाई ओभरटाइम काम लगाउँदा निजले घटीमा दुई घण्टा ओभरटाइम काम गरेमा मात्र ओभरटाइम भत्ता दिइनेछ । ओभरटाइम भत्ता दिँदा कर्मचारीले एक दिनमा पाउने तलबको घण्टाको हिसाबले काम गरेको बढी घण्टाको ओभरटाइम भत्ता पाउनेछ ।

तर ओभरटाइम काम गरे बापत सट्टा बिदा लिन चाहेमा त्यस्तो कर्मचारी सट्टा बिदा लिन सक्नेछ ।

(३) राजपत्राङ्कित कर्मचारीलाई ओभरटाइम काम लगाउँदा दुई घण्टाभन्दा बढी ओभरटाइम काम गरेमा निजलाई बढीमा पाँच रूपैयाँसम्मको खाना खर्च दिन सकिनेछ र खाना खर्च बापत नगद दिन सकिने छैन ।

५. खारेजी: गोरखापत्र छापाखानाको कार्यविधि नियमहरू, २०१५ खारेज गरिएको छ ।

आज्ञाले-

तीर्थराज तुलाधर

श्री ५ को सरकारको सचिव